



۲۰۱۹/۰۹/۲۵

تاج الدين ملتمل

د افغانستان د سولې او ولسواکۍ د ملي تفاهم او همغږۍ مرکز [د ملي همغږۍ مرکز (مهم)]

د افغانستان ملت ته د روانو ولسمشريزو ټاکنو په اړوند زموږ وړاندیزونه

د خوبۍ ځای دی چې د ډيرو راز راز تشويشونو او پراخه مخالفتونو سره بالاخره دا دی په هيواد کې ولسمشريزه ټاکنې په څو ورځو کې تر سره کېږي. ټولو نوماندانو ته په درناوي، زموږ دا ليکنه عامه او د هېڅ کانديد په پلوي نده ليکل شوې. د هيواد لوړو گټو او زموږ د هيوادوالو د اوږد جهاد او غميزو د ارمانونو په خاطر؛ د افغانستان د ملي همغږۍ مرکز دا خپل تاريخي مسؤليت بولي چې د دی ټاکنو په اړه افغان ولس، روڼ اندو، او ټولو ملي متري قوتونو سره خپل نظرات او وړاندیزونه شريک کړي. د ټولو افغانانو نه زموږ هيله ده چې:

۱ - د ولسواکۍ د دغه نسبي چانس نه ولو که ډير محدوديتونه هم لری اعظمي گټه پورته کړی او په خپلو ټولو توانمنديو په ټاکنو کې فعاله، با پوهه او با مسؤليت ونده واخلي. پدی اړه موږ د ټولو افغاني ورونو نه هيله کوو چې د خپلو کورونو بنخي (مور، خور او لور) ته هم په خپلو ټولو امکاناتو سره په ټاکنو کې د گډون او رايو ورکولو زمينه برابره کړي.

۲ - موږ د دولت د هغو مخالفينو نه مننه کوو چې په انتخاباتو کې یی د گډون هوډ وښوده، او په هغه نورو هم دا غږ کوو چې که تاسو غواړي چې ځانونه افغانان او د ولسواکۍ او ازادې پلويان ثابت کړي، نو د انتخاباتو په وړاندې د هر نوعه مداخلو مخه ونيسي، او خلک د رايو ورکولو ته وهڅوي. دا کار به په تاسو د خلکو شکونه کم، او پر تاسو به یی باور او له تاسو سره د هغوي مينه به لا زياته کړی. هېڅ افغان خارجيان په خپل ملک کې نه غواړی. که تاسو سوله وکړی، نو موږ ټول به له تاسو سره په گډه د خارجيانو د وتلو غږ پورته کړو.

۳ - موږ د افغانستان د ټاکنو په خپلواک کميسونونو او د حکومت په درې گونو قواو غږ کوو چې دا انتخابات په پوره شفافه او با امنه او سمه توگه تر سره کړي. پريږدی چې د ۱۳۸۳ ل کال په څير انتخابات بيا د شکونو سره مخ او دوهم پړاو ته د تللو او بالاخره د پردو د مستقيمو مداخلو زمينه برابره کړی. موږ د ۱۳۸۷ کال د جنجالي انتخاباتو بد نتايج وليدل چې زموږ د مشرانو او په مجموع کې یی زموږ د ملت هويت او ارزښتونو ته سخت تاوان ورساوه او په نتيجه کې یی داسی يوه ناکامه او غير مؤثره اداره رامنځ ته شوه چې د نړيوالو د بنو فرصتونو سره سره مو بيا هم نه يواځی دا چې لازم پرمختگونه ونه کړل بلکه هره ورځ په شرمونو وشرمیدو.

۴ - مونږ د هيواد د ټولو امنيتي قواو او دولتي مامورينو نه هيله کوو چې په پوره اخلاص او جدیت او کامله بیطرفي د انتخاباتو د امنیت د تامین په برخه کې د موثرو با پلانه اجراتو له مخې جدی اجرات وکړی او پدی برخه کې د هر نوعه امنيتي مداخلو په کلکه مخه ونیسی. همدا راز مونږ د حکومتي ټولو مامورينو او منصوبينو نه هيله کوو چې په انتخاباتو کې د خپل حکومتي نفوذ د استعمال نه ډډه وکړی.

۵ - مونږ د انتخاباتو د مستقل کمیسیون او نورو کمیسیونو د مشرانو او مامورينو نه هيله کوو چې د خپل مظلوم ملت د دغه ستر امانت په کلکه قدر داني او وکړي او په انتخاباتو کې د هر نوعه زورواکي او درغلیو مخنیوی خپل هغه اسلامي، افغاني او انساني ستره دنده وپولي چې د هغې په سمه طریقه تر سره کولو له لاری کولای شی چې د دغه هيواد کې د لا زیاتو وژنو او وینو بهیدلو مخه ونیسی، چې اجر او ثوابونه به یی هم د ملت سره او هم د لوی خدای سره بی شمیره وي.

۶ - بالاخره تر ټولو مهمه دا ده چې مونږ په ټولو افغانانو غږ کوو چې د خپل کاندیدانو په انتخاب کې د احساساتو او قومي گرایي پر خای د پوره سوچ او ملي گټو ته په درناوی، و دغو لاندی اساسی ارزښتونو ته زیاته توجه وکړی او خپل اړوند کاندید د دغو ارزښتونو په رڼا کې غوره کړي:

أ. هغه کاندید ته رایه ورکړی چې هغه د افغانستان په استقلال، ملي حاکمیت او د خاوری په بشپړوالي باورمند او د هیوادوالو تر منځ د هر نوعه تبعیض په ضد وي.

ب. هغه کاندید چې د افغانستان جمهوری نظام ته وفادار او د هغې ساتل وړ ته د یوه اساسی اصل په توگه مطرح وی.

ت. په ولسواکي باورمند او د خلکو رایو او نظریاتو ته درناوی ولري. هغه کاندیدان چې د حزبونو په نمایندگي کاندید دي، اقلأ دوي د خپلو حزبونو په مرانامو کې ولسواکي شامله کړی وي، او د خپلو حزبی ملگرو تر منځ یی دیموکراسی عملی کړی وي، او د خپلو ډلو نه په دیموکراتیکه توگه دغه ولسمشریزه ټاکنو ته غوره شوي وي. نو هر هغه څوک چې په فلسفي لحاظ دیموکراسی نه مني او په خپل حزب کې دننه دیموکراسی نشی عملی کولای هغه به افغانانو ته ځنګه دیموکراسی ورکړای شی.

ث. هغه کاندید چې هغه په افغانستان او افغانیت باورمند وی، او د هیڅ خارجي هیواد سره په پټو او استخباراتي اړیکو او د هغوي نه د پټو او ښکاره بڼو اخستلو متهم نه وي.

پ: هغه کاندید چې د افغانانو په ملي یوالي باورمند او د افغانستان د هیڅ قوم، مذهب د پیروانو، ملي مشرانو او ملي ارزښتونو لکه ملي سرود او ملي بیررغ ته یی درناوی کړی او د هر نوعه سپکاوي او توهین یی ډډه کړی وي.

ټ. د هیواد په تیرو څلویشت کلنو غمیزو کې په کورني جگړو، وژنو، چور او چپاول کې یی لاس نه وی لرلی. ج. په هیواد کې د یوی ابرومندی او تلپاتې سولي غوښتونکي وی نه د یوه تپل شوی سولي چې مفهوم یی بیگانو ته تسلیمیدل وی.

ح. د هیڅ کوم خارجي هیواد لاس پوڅي نه وی او نه یی په پټه یا ښکاره د هغوي نه بډی تر لاسه کړي وي.

په درنښت

د ملي همغږی د مرکز د عالی شورا سکرتریت

د میزان ۱، ۱۳۹۸ ل